

Rikors ippreżentat fit-30 ta' Ottubru 2017 – Escribà Serra et vs SRB**(Kawża T-731/17)**

(2018/C 022/63)

*Lingwa tal-kawża: l-Ispanjol***Partijiet**

Rikorrenti: Juan Escribà Serra (Girona, Spanja) u 8 rikorrenti oħra (rappreżentanti: R. Vallina Hoset u A. Lois Perreau de Pinninck, avukati)

Konvenut: Il-Bord Uniku ta' Riżoluzzjoni

Talbiet

Ir-rikorrenti jitolbu li l-Qorti Ġenerali jogħgħobha:

- tiddikjara lill-Bord Uniku ta' Riżoluzzjoni responsabbli għad-danni mhux kuntrattwali u tikkundannah iħallas kumpens għad-dannu subit mir-rikorrenti bħala riżultat tal-azzjonijiet u tal-ommissjonijiet kollha tiegħu li tellfuhom l-obbligi ssubordinati kollha ta' Banco Popular Español, S.A.;
- tikkundanna lill-Bord iħallas lir-rikorrenti EUR 1 726 504 bħala kumpens għad-dannu sostnut (l-“ammont dovut”):
 - Ramón Romaguera Amat: EUR 1 071 602,94;
 - Cerámica Puigdemont: EUR 260 437,16;
 - Maria Dolors Guell Parnau: EUR 52 524,35;
 - Enrique Escribà Nadal: EUR 70 838,57;
 - Joan Escribà Serra u Maria Dolors Nadal Casaponsa: EUR 151 796,93;
 - Laia Escribà Nadal u Maria Dolors Nadal Casaponsa: EUR 25 299,49;
 - José Sabater Comas u Inmaculada Urgellés Bosch: EUR 94 004,56;
- tordna li jiġdied l-ammont dovut permezz ta' interessi kompensatorji mis-7 ta' Ġunju 2017 sad-data li fiha tingħata s-sentenza li taqta' l-kawża;
- tordna li jiġdied l-ammont dovut flimkien mal-interessi moratorji korrispondenti mid-data li fiha tingħata s-sentenza sal-hlas shih tal-ammont dovut, skont ir-rata stabbilita mill-BĊE għall-operazzjonijiet prinċipali ta' finanzjament mill-ġdid, miżjuda b'żewġ punti perċentwali;
- tikkundanna lill-Bord Uniku ta' Riżoluzzjoni għall-ispejjeż.

Motivi u argumenti prinċipali

Il-motivi u l-argumenti prinċipali huma simili għal dawk invokati fil-kawża T-659/17, Vallina Fonseca vs Il-Bord Uniku ta' Riżoluzzjoni.

Rikors ippreżentat fit-3 ta' Novembru 2017 – ViaSat vs Il-Kummissjoni**(Kawża T-734/17)**

(2018/C 022/64)

*Lingwa tal-kawża: l-Ingliż***Partijiet**

Rikorrenti: ViaSat, Inc. (Carlsbad, California, l-Istati Uniti) (rappreżentanti: J. Ruiz Calzado, L. Marco Perpiñà, u S. Semey, avukati)

Konvenuta: Il-Kummissjoni Ewropea

Talbiet

Ir-rikorrenti titlob li l-Qorti Ġenerali joghġobha:

- tannulla d-deċiżjoni negattiva impliċita tal-Kummissjoni Ewropea tal-24 ta' Awwissu 2017, li tirriżulta min-nuqqas tal-Kummissjoni, skont l-Artikolu 8(3) tar-Regolament Nru 1049/2001, milli twiegeb fit-terminu previst għall-applikazzjoni konfermatorja tar-rikorrenti għal aċċess għal dokumenti tal-10 ta' Lulju 2017 fir-rigward tal-applikazzjoni għal aċċess għal dokumenti rreġistrata fit-2 ta' Mejju 2017 bin-numru 2017/2592, sa fejn tikkonċerna informazzjoni prodotta jew skambjata fil-kuntast ta' sejha għal applikazzjonijiet għal sistemi pan-Ewropej li jipprovdu servizzi ċellulari bis-satellita;
- tikkundanna lill-Kummissjoni għall-ispejjeż, inklużi dawk tal-intervenjenti.

Motivi u argumenti prinċipali

Insostenn tar-rikors tagħha, ir-rikorrenti tinvoka żewġ motivi.

1. L-ewwel motiv: il-Kummissjoni naqset milli twettaq l-obbligu ta' motivazzjoni tagħha skont l-Artikolu 296(2) TFUE.
2. It-tieni motiv: il-Kummissjoni naqset milli twettaq eżami konkret u individwali tad-dokumenti mitluba.

Rikors ipprezentat fil-3 ta' Novembru 2017 – STIF-IDF vs Il-Kummissjoni

(Kawża T-738/17)

(2018/C 022/65)

Lingwa tal-kawża: il-Franċiż

Partijiet

Rikorrenti: Syndicat Transport Île-de-France (STIF-IDF) (Parigi, Franza) (rappreżentanti: B. Le Bret u C. Rydzynski, avukati)

Konvenuta: Il-Kummissjoni Ewropea

Talbiet

Ir-rikorrenti titlob lill-Qorti Ġenerali joghġobha:

- tannulla parzjalment id-deċiżjoni kkontestata sa fejn, fl-Artikolu 3, hija tikklassifika "il-kontribuzzjonijiet C2 mogħtija minn STIF fil-kuntast ta' CT2" bħala "skema ta' ghajjnuna implementata illegalment" iżda kompatibbli mas-suq intern;
- tikkundanna lill-Kummissjoni għall-ispejjeż.

Motivi u argumenti prinċipali

Insostenn tar-rikors tagħha, ir-rikorrenti tinvoka żewġ motivi.

1. L-ewwel motiv huwa bbażat fuq il-ksur tal-Artikolu 107(1) TFUE li bih hija vvizzjata d-deċiżjoni kkontestata inkwistjoni, jiġifieri d-Deċiżjoni tal-Kummissjoni (UE) 2017/1470 tat-2 ta' Frar 2017 dwar l-iskemi ta' ghajjnuna SA.26763 2014/C (eks 2012/NN) implimentata minn Franza favur tal-impriżi ta' trasport bix-xarabank fir-Reġjun ta' Île-de-France (ĠU 2017, L 209, p. 24). Tali ksur ġie allegatament kommess mill-Kummissjoni sa fejn din ikklassifikat il-kontribut C2 ta' CT2 bħala ghajjnuna mill-Istat, peress li qieset li l-miżura kienet tagħti vantaġġ ekonomiku lill-benefiċjarji tagħha.

Ir-rikorrenti tqis, barra minn hekk, li l-Kummissjoni, fl-analizi tagħha, wettqet diversi żbalji ta' liġi u ta' evalwazzjoni meta kkonkludiet li r-raba' kriterju tal-ġurisprudenza Altmark ma kienx issodisfatt fil-każ inkwistjoni.